

# Sri Panduranga

## Ashtakam

### శ్రీ పాండురంగాష్టకం

మహాయోగపీఠే తటే భీమరథ్యా

వరం పుండరీకాయ దాతుం మునీంద్రైః |

సమాగత్య తిష్ఠంతమానందకందం

పరబ్రహ్మలింగం భజే పాండురంగం || 1 ||

తటిద్వాససం నీలమేఘావభాసం

రమామందిరం సుందరం చిత్ప్రకాశం |

వరం త్విష్టకాయాం సమన్యస్తపాదం

పరబ్రహ్మలింగం భజే పాండురంగం || 2 ||

ప్రమాణం భవాభేరిదం మామకానాం

నితంబః కరాభ్యాం ధృతో యేన తస్మాత్ |

విధాతుర్వసత్త్యై ధృతో నాభికోశః

పరబ్రహ్మ లింగం భజే పాండురంగం || 3 ||

స్ఫురత్కౌస్తుభాలంకృతం కంఠదేశే

శ్రియా జుష్టకేయూరకం శ్రీనివాసం |

శివం శాంతమీద్యం వరం లోకపాలం

పరబ్రహ్మ లింగం భజే పాండురంగం || 4 ||

శరచ్ఛంద్రబింబాననం చారుహాసం

లసత్కుండలాక్రాంతగండస్థలాంతం |

జపారాగబింబాధరం కంజనేత్రం

పరబ్రహ్మ లింగం భజే పాండురంగం || 5 ||

కిరీటోజ్జ్వలత్సర్వదిక్పాంతభాగం

సురైరర్చితం దివ్యరత్నైరనర్ఘైః |

త్రిభంగాకృతిం బర్హమాల్యావతంసం

పరబ్రహ్మ లింగం భజే పాండురంగం || 6 ||

విభుం వేణునాదం చరంతం దురంతం

స్వయం లీలయా గోపవేషం దధానం |

గవాం బృందకానందదం చారుహాసం

పరబ్రహ్మలింగం భజే పాండురంగం || 7 ||

అజం రుక్మిణీప్రాణసంజీవనం తం

పరం ధామ కైవల్యమేకం తురీయం |

ప్రసన్నం ప్రపన్నార్తిహం దేవదేవం

పరబ్రహ్మలింగం భజే పాండురంగం || 8 ||

స్తవం పాండురంగస్య వై పుణ్యదం యే

పరంత్యేకచిత్తేన భక్త్యా చ నిత్యం |

భవాంభోనిధిం తే వితీర్త్వాంతకాలే [తేఽపి]

హరేరాలయం శాశ్వతం ప్రాప్నువంతి || 9 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్సూక్ష్మపాదశిష్యస్య

శ్రీమచ్ఛంకరభగవతః కృతౌ శ్రీ పాండురంగాష్టకం |